

(സി) പ്രസ്തുത പാർക്ക് വിപുലീകരിക്കുന്നതിനുള്ള പദ്ധതികൾ നിലവിലുണ്ടോയെന്ന് വ്യക്തമാക്കാമോ?

ഭൂമി മുഴുവൻ അലോട്ട് ചെയ്ത് അലോട്ട്മെന്റ് നടപടികൾ പൂർത്തീകരിച്ചു കഴിഞ്ഞതിനാൽ പ്രസ്തുത പാർക്ക് വിപുലീകരിക്കുന്നതിനുള്ള പദ്ധതികൾ നിലവിലില്ല.

ചീമേനിയിലെ വ്യവസായ പാർക്ക്

136(3568) ശ്രീ. എം. രാജഗോപാലൻ: താഴെ കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

കാസർഗോഡ് ജില്ലയിൽ സുലഭമായി ലഭിക്കുന്ന അടയ്ക്ക, കശുവണ്ടി, കല്ലുതൊലി (ചിപ്പി) എന്നിവ ഉപയോഗിച്ച് ചീമേനിയിലെ വ്യവസായ പാർക്കിൽ പൊതുമേഖലയിൽ വ്യവസായം കൊണ്ടുവരാൻ കഴിഞ്ഞ സർക്കാർ കാലത്ത് തന്നെ ബഡ്ജറ്റിൽ ആവശ്യമായ തുക വകയിരുത്തിയിട്ടും വ്യവസായ പാർക്ക് ആരംഭിക്കാൻ വൈകുന്നതെന്തുകൊണ്ടെന്നും ഈ പാർക്കിന്റെ പ്രവർത്തനം എന്ന് ആരംഭിക്കാൻ കഴിയുമെന്നും വ്യക്തമാക്കാമോ?

ചീമേനി വ്യവസായ പാർക്കിനുള്ള സ്ഥലം നിലവിൽ ഐ.ടി. വകുപ്പിന്റെ കൈവശമാണ്. പ്രസ്തുത ഭൂമി വ്യവസായ വകുപ്പിന് കൈമാറി കിട്ടുന്ന മുറയ്ക്ക് പാർക്ക് ആരംഭിക്കുന്നതിനുള്ള നടപടികൾ സ്വീകരിക്കാവുന്നതാണ്.

ബഹുനില വ്യവസായ പാർക്കുകൾ

137(3569) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ബഹുനില വ്യവസായ പാർക്കുകൾ (ഗാല) സ്ഥാപിക്കുന്നതിനായി സർക്കാർ തലത്തിൽ നടപടികൾ സ്വീകരിച്ചിട്ടുണ്ടോ; വിശദമാക്കാമോ?

ഉണ്ട്. വ്യവസായ വകുപ്പിന് കീഴിൽ സംസ്ഥാനത്ത് എറണാകുളം ജില്ലയിൽ എടയാറിൽ ഒരു ബഹുനില വ്യവസായ സമുച്ചയം (ഗാല) പൂർത്തീകരിച്ച് സംരംഭകർക്കായി അനുവദിച്ചു നൽകിയിട്ടുണ്ട്. തൃശ്ശൂർ ജില്ലയിലെ പുഴയ്ക്കൽപ്പാടത്ത് രണ്ട് ബഹുനില വ്യവസായ സമുച്ചയങ്ങളും ആലപ്പുഴ ജില്ലയിലെ പുനപ്രയിൽ ഒരു ഗാലയും നിർമ്മാണത്തിന്റെ അന്തിമ ഘട്ടത്തിലാണ്. കൂടാതെ മലപ്പുറം ജില്ലയിലെ കാക്കഞ്ചേരിയിൽ ഒരു ടെക്സ്റ്റൈൽ ഇൻഡസ്ട്രിയൽ പാർക്കിന്റെയും തിരുവനന്തപുരത്ത് ഐ.ടി/ഐ.ടി അധിഷ്ഠിത മേഖല, കിൻഫ്ര ഫിലിം ആന്റ് & വിഡിയോ പാർക്കിന്റെയും പ്രവർത്തനങ്ങൾ നടന്നുവരുന്നു.